

Поставување хипотеза, избор на примерок, одредување варијабли, обработка на податоци и користење на програмата SPSS беа дел од темите за кои 17 претставници на граѓански организации учеа на обуката за истражување и методи на истражување. Таа се одржа на 5 и 6 декември 2019 година во просториите на Граѓанскиот ресурсен центар во Скопје.



Учесниците ја оценија обуката како **многу релевантна, практична и корисна**. Како најважни ги издвоија **практичните вежби и работенето во програмата SPSS**. Тие имаа можност низ реални примери и студии на случај да направат симулација на истражување. Подготвија **прашалник за анкета, поставија хипотези и варијабли и на терен ги собираа податоците, а потоа ги обработија и врз основа на тоа напишаа краток извештај**.

Обучувачката [Софија Георгиевска](#) истакна дека групата била многу кохезивна, активна и вклучена. Според неа **собирањето податоци на терен, онлајн и преку телефон, придонела членовите на групата да се стават во реална ситуација и да се однесуваат како вистински истражувачи.**

Оваа беше четврта од [низата обуки](#) организирани во рамки на Граѓанскиот ресурсен центар. Од овој циклус обуки остануваат уште три обуки кои што ќе бидат спроведени на почетокот од 2020 година.